

مختلف ٹیکس مراکز میں نئے عہدیداروں نے چارج سنبھال لیا

اسلام آباد (حنیف خالد) فیڈرل بورڈ آف ریونیو کے چیئرمین نے گذشتہ روز انکم ٹیکس، فیڈرل ایکسائز اور سیلز ٹیکس کے جن گیارہ چیف کمشنروں، ڈائیریکٹر جنرل اور ممبروں کے تبادلے کئے تھے، جمعہ کی شام تک متعدد سینٹر عہدیداروں نے چارج سنبھال لئے ہیں۔ جمعہ کی شام جاری ہونے والے نوٹیفکیشن 3086 آئی آر ون 2019ء جاری کیا گیا ہے جس کے ذریعے یہ اعلان کیا گیا ہے کہ عبدالحمید میمن بنیادی سکیل 21 آفیسر آف ان لینڈ ریونیو سروس نے چیف سیلز ٹیکس اینڈ فیڈرل ایکسائز کے عہدے کا چارج دیکر فیڈرل بورڈ آف ریونیو کے ڈائیریکٹر جنرل (ریٹیل) کا چارج جمعہ کو سنبھال لیا ہے۔ عبدالحمید میمن آئی آر سروس کے نہ صرف سینٹر بلکہ پیشہ ور انہ صلاحیتوں کے اچھی شہرت رکھنے والے عہدیدار ہیں۔ جمعہ کو جاری کئے گئے ایک دوسرے نوٹیفکیشن کے مطابق ممتاز احمد کمشنر آئی آر زون ون آرٹی او فیصل آباد کو کمشنر آئی آر (آئی پی/پی ایف ٹی/ایچ آر ایم) ریجنل ٹیکس آفس ایبٹ آباد کا اضافی چارج دیدیا گیا ہے۔ جمعرات کو جاری کئے گئے نوٹیفکیشن نمبر 3078 آئی آر ون 2019ء کے مطابق جن سینٹر ایف بی آر عہدیداروں کو چیئرمین کے حکم پر انکے موجودہ عہدوں سے بنا یا گیا ہے اور ان کو نئی جگہوں پر لگایا گیا ہے انکی تفصیل یہ ہے۔ بنیادی سکیل 21 ان لینڈ ریونیو سروس کے 9 عہدیداروں کو جو

چیف کمشنر، ممبر، ڈائیریکٹر جنرل کے سینٹر عہدوں پر فائز تھے اور انہیں ایک نوٹیفکیشن کے ذریعے ٹرانسفر کیا گیا۔ ان میں ڈاکٹر اشfaq احمد تینیو چیف کمشنر ریجنل ٹیکس آفس بہاولپور شامل ہیں۔ ان کو ایف بی آر میں ممبر کے طور پر بلا لیا گیا ہے جبکہ ایف بی آر کے ممبر سید معروف گیلانی کو انکی جگہ چیف کمشنر ان لینڈ ریونیو ریجنل ٹیکس آفس بہاولپور تعینات کیا گیا ہے۔ قیصر اقبال چیف کمشنر آرٹی او پشاور کو انکے عہدے سے بنا کر ڈائیریکٹر جنرل انٹیلی جنس اینڈ انوسٹری گیشن اسلام آباد ان لینڈ ریونیو بنا دیا گیا ہے۔ سید ندیم حسین رضوی چیف کمشنر کاریوریٹ ریجنل ٹیکس آفس لاپور کو انکے عہدے سے فارغ کر کے ایف بی آر نے ممبر پی پی اے کے طور پر تعینات کرنے کا آرڈر جاری ہوا ہے۔

عاصم احمد موجودہ ڈائیریکٹر جنرل انٹیلی جنس اینڈ انومنیشن گیشن اسلام آباد کو بھی انکے عہدے سے تبدیل کر کے ممبر آئی تھی ایف بی آر تعینات کرنے کا نوٹیفیکیشن جاری ہوا ہے۔ سردار علی خواجہ چیف کمشنر آرٹی اور سرگودھا کو چیف کمشنر پشاور آرٹی اور بنایا گیا ہے۔ ڈائیریکٹر حامد عتیق سرور ممبر آن لینڈ FATE کا ایڈیشنل چارج انکی موجودہ ذمہ داریوں کے علاوہ اس وقت تک کیلئے دیا گیا ہے جب تک شبر حسین زیدی نیا ممبر FATE مقرر نہیں کرتے۔ مس امینہ حسن ڈائیریکٹر جنرل اسپیشل انیشیٹو ایف بی آر کو لاہور کی چیف کمشنر آن لینڈ ریونیو کاریوریٹ ریجنل ٹیکس آفس کے طور پر ٹرانسفر کیا گیا ہے۔ انکے پاس ڈائیریکٹر جنرل اسپیشل انیشیٹو ایف بی آر کا اضافی چارج اس وقت تک کیلئے بو گا جب تک نئے ڈائیریکٹر جنرل سپیشل انیشیٹو کے عہدے پر چیئرمین کسی کو فائز نہیں کرتے۔ عبدالحمید میمن چیف سیل ٹیکس اینڈ فیڈرل ایکسائز ایف بی آر کو ڈائیریکٹر جنرل ری ٹیل ایف بی آر اسلام آباد کے عہدے پر تعینات کر دیا گیا ہے۔ محمد امتیاز چیف کو آرڈنیٹر کمپیوٹر ونگ انکم ٹیکس اسلام آباد کو چیف کمشنر آن لینڈ ریونیو ریجنل ٹیکس آفس سرگودھا مقرر کیا گیا ہے۔ طارق مصطفیٰ خان کمشنر کاریوریٹ ریجنل ٹیکس آفس کراچی کو گوجرانوالہ کا چیف کمشنر آن لینڈ ریونیو آرٹی اور مقرر کیا گیا ہے۔ نوٹیفیکیشن کے اجراء سے پہلے مذکورہ گیارہ اعلیٰ عہدیداروں میں سے جن کو انکی بنیادی تنخواہ کے سو فیصد کے مساوی پرفارمنس الائنس مل رہا تھا وہ اس نوٹیفیکیشن کے اجراء کے بعد بھی ملتا رہے گا۔ تمام عہدیداروں سے کہا گیا ہے کہ وہ آن لائن ایچ آر ایم ایس سہولت استعمال اپنے آئی جسے پی لگ انز IJP LOGINS کے ذریعے استعمال کر کے موجودہ عہدے خالی کر کے نئے عہدے سنبھال لیں۔